

ಶ್ರೀ ರಮೇಶ್ ಜಿಗಜಿನಗೇ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಸರ್ಕಾರದ ಗಮನಕ್ಕೆ ತಂದಿರುವ ನಿಷಯದಲ್ಲಿ, ನಾಲ್ಕು ಇಲಾಖೆಗಳಿಗೆ ಅವು ಸಂಬಂಧಪಟ್ಟಂತೆ ಇದೆ. ಇದರ ಬಗ್ಗೆ ಸವಿಸ್ತಾರ ವಾದ ವರದಿಯನ್ನು ಇಪ್ಪತ್ತೇ ಉತ್ತರ ತರಿಸಿಕೊಂಡು ಕೊಡುತ್ತೇನೆ.

ಶ್ರೀ ಅಬ್ದುಲ್ ನಜೀಫ್ ಸಾಬ್.—ನಾಗಸಂದ್ರದಲ್ಲಿರುವ ಜೀತ ವಿಮುಕ್ತರನ್ನು ಗುರುತಿಸಿರುವುದು ನಿಜ. ಕಾನೂನು ಬದ್ಧವಾಗಿ ಇವರೂ ಜೀತಮುಕ್ತರೇ ಎನ್ನುವ ಬಗ್ಗೆ ಜಿಲ್ಲಾಧಿಕಾರಿಯವರ ಮುಂದೆ ದಾವೆ ಇದೆ. ಅವರು ಸರ್ಜಿಫೈ ಮಾಡುವವರೆವಿಗೂ ಇವರು ಜೀತಮುಕ್ತರಾಗುವುದಿಲ್ಲ. ಅವರ ಮೇಲೆ ಸಾಮಾಜಿಕ ಬಹಿಷ್ಕಾರ ಹಾಕಿದಾಗ ಪೂರ್ಣ ಉದ್ಯೋಗ ಕೊಡತಕ್ಕ ಎಲ್ಲಾ ವ್ಯವಸ್ಥೆಯನ್ನು ನಾನೇ ಬಿಡುತ್ತೇನೆ ಮಾಡಿಸಿದ್ದೇನೆ. ಇಲ್ಲಿ ಭೂಮಿಯ ಪ್ರಶ್ನೆ ಇದೆ. ದಾವೆ ಮಂಜೂರ ಕೊಡಲೇ ಪುನರ್ವಸತಿ ಮಾಡತಕ್ಕ ಎಲ್ಲಾ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳಲಾಗುವುದು.

ಶ್ರೀ ರಾಮಕೃಷ್ಣ ಪೆಗಡೆ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಅಬ್ದುಲ್ ಸಚಿವರು ಮತ್ತು ಗ್ರಾಮಾಭಿವೃದ್ಧಿ ಸಚಿವರು ಕೊಟ್ಟಿರತಕ್ಕ ಉತ್ತರದ ಜೊತೆಗೆ ಇನ್ನೂ ಒಂದೆರಡು ವಾಕ್ಯಗಳನ್ನು ಸೇರಿಸಲಿಕ್ಕೆ ಬಯಸುತ್ತೇನೆ. ಯಾರೋ ಗ್ಯಾಲರಿಯಿಂದ ಫೋಷಣೆ ಕೂಗಿದರು ಇದು ದುರದೃಷ್ಟಕರವಾದ ಘಟನೆ. ದಲಿತ ಸಂಘದವರು ಪತ್ರಬರೆದಿರುವುದು ನನಗೆ ಬಂದಿದೆ. ಅವರ ಟೆಲಿಗ್ರಾಂ ಕೂಡ ಬಂದಿದೆ. ನಾನು ದಲಿತ ಸಂಘದವರಿಗೆ ಮನವಿ ಮಾಡಿಕೊಳ್ಳುತ್ತೇನೆ. ನಮ್ಮ ಸರ್ಕಾರದ ಹೊಸ ನೀತಿಯ ಪ್ರಕಾರ ಸಿ ಮತ್ತು ಡಿ ನಮೂನೆಯ ಜಮೀನಿನಲ್ಲಿ ಬಹಳಷ್ಟು ಉತ್ತಮವಾದಂಥ ಭೂಮಿ ಇದೆ. ದಲಿತರಲ್ಲಿ ಮುಖ್ಯವಾಗಿ ಯುವಕರು ಹಾಗೂ ಶಿಕ್ಷಿತ ಯುವಕರು ಅವರಿಗೆ ಒಪ್ಪಿಗೆಯಾಗಲಿ, ಅಥವಾ ವೈಯಕ್ತಿಕ ವಾಗಿಯಾಗಲಿ ಎರಡು ವರ್ಗಕ್ಕೆ ಸೇರಿದ ಭೂಮಿಯನ್ನು ಆರಣ್ಯ ಬೆಳೆಸಲಿಕ್ಕೆ ಕೊಡತಕ್ಕ ಸ್ಥಿತಿ ತಯಾರಾಗುತ್ತಿದೆ. ಯಾವ ಯಾವ ತರದ ಭೂಮಿ ಇದೆ ಅದನ್ನು ಸರ್ಕಾರ ಅವರಿಗೆ ಕೊಡುತ್ತದೆ. ಅಷ್ಟೇ ಅಲ್ಲ ಕಾಡನ್ನು ಬೆಳೆಸಲಿಕ್ಕೆ ಒಂದು ಹೆಕ್ಟೇರಿಗೆ ಒಂದು ಸಾವಿರ ರೂಪಾಯಿ ಧನ ಸಹಾಯ ಕೂಡ ಮಾಡಲಾಗುವುದು. ಕಾಡನ್ನು ಬೆಳೆಸಿದ ಮೇಲೆ ೧೦೦ಕ್ಕೆ ೯೦ರಷ್ಟು ವರಮಾನ ಕಾಡು ಬೆಳೆಸಿದವರಿಗೆ, ೧೦ರಷ್ಟು ಸರ್ಕಾರಕ್ಕೆ ಬರುತ್ತದೆ. ಸರ್ಕಾರದ ಹೊಸ ಯೋಜನೆ ಪ್ರಕಾರ ಭೂಮಿ ಬೇಕೆಂದರೆ ಕೊಡುತ್ತೇವೆ. ಈಚಲೂ ಮರ ಇರಲಿ ಯಾವುದೇ ಮರ ಇರಲಿ ಅದನ್ನು ಕಡಿಯುವುದರಲ್ಲಿ ಯಾರಿಗೂ ಲಾಭ ಇಲ್ಲ, ಪ್ರಯೋಜನ ಇಲ್ಲವೆಂದು ಹೇಳಬಯಸುತ್ತೇನೆ. ಜಮೀನು ಕೊಡುತ್ತೇವೆನ್ನುವ ಮಾತನ್ನು ಈ ಸದನದ ಮುಖಾಂತರ ಅವರಿಗೆ ಹೇಳುವುದಕ್ಕೆ ಇಚ್ಛೆ ಪಡುತ್ತೇನೆ.

viii. ದಲಿತ ಕಾಂಗ್ರೆಸ್ ಕಾರ್ಯಕರ್ತರು ಕಾಂಗ್ರೆಸ್ ಅಧ್ಯಕ್ಷರ ಮೇಲೆ ಹಲ್ಲೆ ಮಾಡಿದ ಬಗ್ಗೆ.

ಶ್ರೀ ರಮೇಶ್ ಕುಮಾರ್.—ಮಾನ್ಯ ಅಧ್ಯಕ್ಷರೇ ಟೈಂಸ್ ಪತ್ರಿಕೆಯಲ್ಲಿ ವರದಿಯಾದಂತೆ ತಾ. ೧೯-೮-೮೫ರಂದು ದಲಿತ ಕಾಂಗ್ರೆಸ್ ಕಾರ್ಯಕರ್ತರು, ಕಾಂಗ್ರೆಸ್ ಅಧ್ಯಕ್ಷರ ಮೇಲೆ ಅಟ್ಟಾಕ್ ಮಾಡಿದ ಬಗ್ಗೆ ಪ್ರಧಾನ ಮಂತ್ರಿಗಳಾಗಿ ಮಾನ್ಯ ಮುಖ್ಯ ಮಂತ್ರಿಗಳಿಗೂ ಮನವಿಪ್ರಸ್ತಿಸಿದ್ದಾರೆ. ಇಪ್ಪತ್ತು ಮಾನ್ಯ ರಂಗನಾಥ್‌ರವರು ಮಹತ್ವದ ಸ್ಥಾನವನ್ನು ಅಲಂಕರಿಸಿದ್ದಾರೆ. ಅವರು ದಲಿತ ರಾಗಿದ್ದು ರಾಜಕೀಯದಲ್ಲಿ ಮಹತ್ವದ ಸ್ಥಾನವನ್ನು ಅಲಂಕರಿಸಿದ್ದಾರೆ. ಅವರಿಗೆ ಸೂಕ್ತ ರಕ್ಷಣೆ ಮಾಡದೇ ಹೋದರೆ ಸರ್ಕಾರಕ್ಕೆ ಕೆಟ್ಟ ಹೆಸರು ಬರುತ್ತದೆ. ಇದರ ಬಗ್ಗೆ ಮಾನ್ಯ ಮಂತ್ರಿಯವರ ಹೇಳಿಕೆಯನ್ನು ಬಯಸುತ್ತೇನೆ.

ಶ್ರೀ ಬಿ. ರಾಜಯ್ಯ.—ದಲಿತ ಸಂಘರ್ಷ ಸಮಿತಿಯ ಕೆಲವು ಜನರು ನನಗೆ ತಂತಿ ಕೂಡ ಕಳುಹಿಸಿದ್ದಾರೆ. ಅವರು ಒಂದು ಮನವಿಯನ್ನು ತಯಾರು ಮಾಡಿ ಅದಕ್ಕೆ ರುಜು ಕೂಡ ಹಾಕಿ. ಅವರನ್ನು ಆ ಸ್ಥಾನದಿಂದ ತೆಗೆಯಬೇಕು. ಹರಿಜನಕ್ಕೆ ಸೇರಿದ ಇವರನ್ನು ಬೆಳೆಸಕೂಡದೆಂದು ಅದರಲ್ಲಿ ಇದೆ. ಅದನ್ನು ಕೂಡ ದಲಿತ ಸಂಘರ್ಷ ಸಮಿತಿಯವರು ನನಗೆ ಕಳುಹಿಸಿಕೊಟ್ಟಿದ್ದಾರೆ. ಅವರಿಗೆ ಯಾವುದೇ ರೀತಿಯ ರಕ್ಷಣೆ ಬೇಕಾದರೂ ಸಂಪೂರ್ಣವಾಗಿ ಸರ್ಕಾರ ಕೊಡುತ್ತದೆ. ಬಹುಶಃ ಎಲ್ಲಾ ಪಕ್ಷಗಳಲ್ಲೂ ಒಂದಲ್ಲ ಒಂದರೀತಿಯಲ್ಲಿ ಇಂಥಾದ್ದು ನಡೆಯುವುದನ್ನು ನಾವುನೋಡುತ್ತಿದ್ದೇವೆ. ಹಿಂದೆ ಒಂದು ಸುರಿ ನಮ್ಮ ಕೆ. ಹೆಚ್. ಪಟೇಲರ ಮೇಲೆ ಕೂಡ ಹಲ್ಲೆ ನಡೆದಿದ್ದು ಈಗ ಅದರ ಇನ್‌ವೆಸ್ಟಿಗೇಷನ್ ನಡೆಯುತ್ತಿದೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಯಾವುದೇ ಪಕ್ಷದ ಅಧ್ಯಕ್ಷರಾಗಿರಲಿ, ಸದಸ್ಯರಾಗಿರಲಿ, ಅವರುಗಳು ರಕ್ಷಣೆಯನ್ನು ಕೇಳಿದಾಗ ಕೊಡಬೇಕಾಗುತ್ತದೆ ಎಂಬ ಮಾತನ್ನು ನಾನು ಒಪ್ಪುತ್ತೇನೆ. ಯಾರಾದರೂ ಆಗಲೀ ಅಂಥವರ ಮೇಲೆ ಹಲವು ಮಾಡುವುದಕ್ಕೆ ಹೋದರೆ ಯಾವ ಪಕ್ಷದವರೇ ಆಗಲೀ ಅದನ್ನು ನಾನು ಖಂಡಿಸುತ್ತೇನೆ. ಜೊತೆಗೆ ತಾವು ರಕ್ಷಣೆಯನ್ನು ಕೊಡತಕ್ಕಂಥ ವಿಚಾರವನ್ನು ಹೇಳಿದ್ದೀರಿ. ಆದರೆ ಕಾಂಗ್ರೆಸ್ (ಐ) ಪಕ್ಷದವರ ಹೆಸರಿನಲ್ಲಿ ಬೇರೆ ಪಕ್ಷಕ್ಕೆ ಸೇರಿದವರು ಇಂಥ ಕೆಲಸಕ್ಕೆ ಕೈಹಾಕಿದರೆ ದಯವಿಟ್ಟು ಅದನ್ನು ತಾವು ತನಿಖೆ ಮಾಡಿಸಿ ಅಂಥವರ ಮೇಲೆ ಕೂಡ ಕ್ರಮ ತೆಗೆದುಕೊಳ್ಳುತ್ತೀರೆಂದು ಸಂಬಂಧಿಸಿದೆ. ಮತ್ತು ನಿರಾಧಾರವಾದ ಸಂಖ್ಯೆ ವಂದತಿಗಳನ್ನು ಅಸತ್ಯವಾದ ವಂದತಿಗಳನ್ನು ಹಬ್ಬಿಸತಕ್ಕಂಥವರ ಮೇಲೆ ಕ್ರಮ ತೆಗೆದುಕೊಳ್ಳತಕ್ಕಂಥದ್ದು ಕಾನೂನು ಪ್ರಕಾರ ಇದೆ. ಯಾರೇ ತಪ್ಪು ಮಾಡಿರಲಿ, ಅಂಥವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೀರೆಂದು ನಾನು ಸಂಬಂಧಿಸಿದೆ.

ಶ್ರೀ ಬಿ. ರಾಜಯ್ಯ.—ವಿಚಾರಣೆ ಮಾಡಿಸುತ್ತೇನೆ. ಯಾರೇ ಇರಲೀ ಅಪಪ್ರಚಾರಕ್ಕೊಸ್ಕರ ಮಾಡುವುದಿಲ್ಲ, ಮುಖ್ಯವಾಗಿ ಗಣ್ಯ ವ್ಯಕ್ತಿಗಳ ಮೇಲೆ ಒಂದಲ್ಲ ಒಂದು ರೀತಿಯಲ್ಲಿ ಈ ರೀತಿಯಾದಂಥ ತೊಂದರೆ ಇದ್ದರೆ ಇವರ ಕೆಲಸಕಾರ್ಯಗಳಿಗೆ ಅಡ್ಡಿ ಬರತಕ್ಕಂಥ ರೀತಿಯಲ್ಲಿ, ಅವರ ಪ್ರಾಣಕ್ಕೆ ಅಡ್ಡಿ ಬರತಕ್ಕಂಥ ರೀತಿಯಲ್ಲಿ ಇದ್ದರೆ ಅವರಿಗೆ ರಕ್ಷಣೆ ಕೊಡುತ್ತೇನೆ ಎಂದು ಹೇಳಿದ್ದೇನೆ; ಇದು ಸತ್ಯಕ್ಕೆ ಬಾಧ್ಯವಾಗಿರತಕ್ಕಂಥ ವಿಷಯವೇನೂ ಅಲ್ಲ. ದೊಡ್ಡ ಪತ್ರಿಕೆಯಲ್ಲಿ ಈ ವಿಷಯ ಬಂದಿರುವುದು ಅಲ್ಲದೇ ಕೆಲವರಿಂದ ಟಿಲಿಗ್ರಾಮ್ ಕೂಡ ಬಂದಿದೆ, ಅದನ್ನು ವಿಚಾರ ಮಾಡುತ್ತೇನೆ.

IX. ಶ್ರೀರಾಮಪುರದಲ್ಲಿ ದಿ|| ಮಂ. ರಾಮಮೂರ್ತಿಯವರ ನಾಮಫಲಕವನ್ನು ಕೆಲವು ತಮಿಳರು ಅಳಿಸಿರುವುದು.

ಶ್ರೀ ಜಿ. ನಾರಾಯಣಕುಮಾರ್.—ಮಾನ್ಯ ಅಧ್ಯಕ್ಷರೇ, ಶ್ರೀರಾಮಪುರದ ಮುಖ್ಯ ರಸ್ತೆಗೆ ನಗರಸ್ಥಳದ ವಶಿಯಿಂದ ದಿ|| ಕನ್ನಡದ ಕಾದುಬರಿ, ಕನ್ನಡ ಸೇನಾನಿ ಮಂ. ರಾಮಮೂರ್ತಿ. ಎಂದು ನಾಮಕರಣ ಇದ್ದು ಆ ನಾಮಫಲಕದ ಕಲ್ಲಿನ ಮೇಲೆ ಕೆಲವು ತಮಿಳರು ಅಸಹಕರವಾಗಿ ಬರೆದು ಅವರ ಹೆಸರನ್ನು ಅಳಿಸಿರುವುದು ತಮ್ಮ ಗಮನಕ್ಕೆ ಬಂದಿದೆಯೇ? ತಮ್ಮ ಗಮನಕ್ಕೆ ಬರದಿದ್ದರೆ ಇವರ ಮೇಲೆ ಏನು ಕ್ರಮ ಕೈಗೊಂಡಿರುವಿರಿ?

ಶ್ರೀ ಎ. ಲಕ್ಷ್ಮೀನಾರಾಯಣ.—ಈಗ ತಾನೆ ಮಾನ್ಯ ಸದಸ್ಯರು ಇದನ್ನು ಹೇಳಿದ್ದಾರೆ. ಇದನ್ನು ಈ ಕೂಡಲೇ ಸರಿಪಡಿಸುವುದಕ್ಕೆ ಆದೇಶ ಕೊಡುತ್ತೇನೆ.

ಶ್ರೀ ಜಿ. ನಾರಾಯಣಕುಮಾರ್.—ಸ್ವಾಮಿ, ಇದು ಶಿವಾಜಿನಗರದಲ್ಲಿಯೂ ಕೂಡ ನಡೆದಿದೆ. ಇದರ ಬಗ್ಗೆ ತಾವು ಕೂಡಲೇ ತೀವ್ರ ಕ್ರಮ ಕೈಗೊಳ್ಳಬೇಕು. ಅವರುಗಳು ನಮ್ಮ ಊರಿಗೆ ಬಂದು ಈ ರೀತಿಯಾದಂಥ ಒಂದು ಅನ್ಯಾಯವನ್ನು ಮಾಡಿದ್ದಾರೆ.

ಅಧ್ಯಕ್ಷರು.—ನಾರಾಯಣಕುಮಾರ್ ತಾವು ದಯವಿಟ್ಟು ಕುಳಿತುಕೊಳ್ಳಿ.

X. ಖಾಸಗಿ ಇಂಜಿನಿಯರಿಂಗ್ ಕಾಲೇಜುಗಳಲ್ಲಿ 60% ಬೋಟಾ ಇದ್ದದ್ದನ್ನು ಪೈಕೋಟರ್ ತಳ್ಳಿಹಾಕಿರುವ ಬಗ್ಗೆ.

SRI KEMPEERE GOWDA.—Mr, Speaker, The unfortunate situation arisen due to the decision of Karnataka High Court in setting aside the general order regarding 60% reservation seats quota in private Engineering colleges in the State and the anxiety caused to the parents. Honble Education Minister is requested to make a statement in this behalf.

ಶ್ರೀ ಎಂ. ರಘುಪತಿ.—ಸನ್ಮಾನ್ಯ ಅಧ್ಯಕ್ಷರೇ, ತಮಗೆ ಗೊತ್ತಿರುವಂತೆ ಹತ್ತ ಹತ್ತನಾಗಿ ಕ್ಷಾಪಿತರಾದ ಶಾಲೆಗಳನ್ನು ರದ್ದುಮಾಡಬೇಕು, ಎನ್ನುವುದು ಸರ್ಕಾರದ ನೀತಿಯಾಗಿದೆ. ಆ ನೀತಿಗೆ